



U/  
AHSID











در ادبیات عامه و ادبیات خاصه

# درد آشوب

آدم جی ادبی انعام یافته مجموعه کلام

Dard  
Ashob

احمد فراز

پاکستان پبلشرز، لاہور



جملہ حقوق بحق مصنف محفوظ ہیں

505

U1 R

511

511

CHECKED

K UNIVERSITY LIB.

Acc No ... 131455

Date ... 8-9-1977

DM

Allama Iqbal Library

131455

عشرت لکھنوی

خوشنویس

طابع

شاهی پریس، لکھنؤ

قیمت

دس روپے

Cat

ملنے کا پتہ

مکتبہ دین و ادب، امین الدولہ پارک لکھنؤ



..... محبوب اختر کے نام



وہابی شریعت



- ۱۱ رنجش ہی مہی دل ہی دکھانے کے لئے آ
- ۱۲ قربتوں میں بھی جدائی کے زمانے مانگے
- ۱۳ جز ترے کوئی بھی دن رات نہ جانے میسر
- ۱۵ نہ حریف جاں نہ شریک نسیم، شب انتظار کوئی تو ہو
- ۱۶ دل تو وہ برگِ خزاں ہے کہ ہوا لے جائے
- ۱۷ نہ انتظار کی لذت نہ آرزو کی تھکن
- ۱۹ ہم تو یوں خوش تھے کہ اک تارِ گریبان میں ہے
- ۲۰ خاموش ہو کیوں دادِ بھفائیوں نہیں دیتے
- ۲۱ سُن بھی اے نغمہ سنج کینچ چمن اب سماعت پہ اعتبار کیسے
- ۲۲ دل بہلتا ہے کہاں انجم و مہتاب سے بھی
- ۲۳ وفا کے باب میں الزامِ عاشقی نہ لیا
- ۲۴ ایسے چپ ہیں کہ یہ منزل بھی کڑی ہو جیسے
- ۲۵ کیا ایسے کم سخن سے کوئی گفتگو کرے
- ۲۶ ہر ایک بات نہ کیوں زہر سی ہماری لگے
- ۲۷ سود و ریوں پہ بھی مرے دل سے جدا نہ تھی
- ۲۸ جو بھی دکھ یاد نہ تھا، یاد آیا
- ۲۹ زخم کو پھول تو صرصر کو صبا کہتے ہیں
- ۳۱ گل تو چراغِ مے تو سزاوارِ سنگ ہیں
- ۳۲ وہی جنوں ہے وہی کوچہ ملامت ہے
- ۳۳ روز کی مسافت سے چور ہو گئے دریا
- ۳۴ تو کہ انجان ہے اس شہر کے آدابِ جھ
- ۳۵ قریب جز داغِ جدائی نہیں دیتا کچھ
- ۳۶ دوست بن کر بھی نہیں ساتھ نبھانے والا
- ۳۸ یہ عالم شوق کا دیکھا نہ جائے
- ۳۹ دل بھی بجھا ہو شام کی پرچھائیاں بھی ہوں



- ۲۰ جب تری یاد کے جگنو چمکے
- ۲۱ پیام آئے ہیں اُس یارِ بیوفا کے مجھے
- ۲۲ بے نیازِ غم پیمانِ وفا ہو جانا
- ۲۳ دل میں اب طاقت کہاں خوننا بہ افشانی کرے
- ۲۴ بے سرو سامان تھے لیکن اتنا اندازہ نہ تھا
- ۲۵ تپتے صحراؤں پہ گر جاسرِ دریا برسا
- ۲۶ افعی کی طرح ڈسنے لگی موجِ نفس بھی
- ۲۷ گھر میں کتنا سناٹا ہے باہر کتنا شور
- ۲۸ پھر اسی رنگِ دار پر شاید
- ۲۹ اب وہ جھونکے کہاں صبا جیسے
- ۵۰ مستقل محرومیوں پر بھی تو دل مانا نہیں
- ۵۱ تو پاس بھی ہو تو دل بے قرار اپنا ہے
- ۵۲ جس سے یہ طبیعت بڑی مشکل سے لگی تھی
- ۵۳ کسی کے تذکرے بستی میں کو بکوجو ہوئے
- ۵۴ کروں نہ یاد، مگر کس طرح بھلاؤں اُسے
- ۵۵ اب اور کیا کسی سے مرا سم بڑھائیں ہم
- ۵۶ اُتر می تھی شہرِ گل میں کوئی اُسے تشیں کرن
- ۵۷ کیسی طلب اور کیا اندازے مشکل ہے تقدیر بنے
- ۵۸ اپنی محبت کے افسانے کب تک راز بناؤ گے
- ۵۹ چند لمحوں کے لئے تو نے مسیحائی کی
- ۶۰ زعم ایسا کیا کہ لطفِ یار ٹھکرا نا پڑے
- ۶۱ اب نہ فرصت ہے نہ احساس ہے غم سے اپنے
- ۶۲ تم بھی خفا ہو، لوگ بھی برہم ہیں دوستو
- ۶۳ تو کہاں تھا زندگی کے روز و شب آنکھوں میں تھے
- ۶۴ لمحے و فورِ شوق کے ایسے نہ آئے تھے
- ۶۵ اسی خیال میں تاروں کو رات بھر دیکھوں



- ۶۶ جنبشِ مژگاں کہ ہر دم دل کشائے زخم ہے  
۶۸ فقط کب سے تجھے تری تقریر کا  
۶۹ اہل غم جاتے ہیں نا اُمید تیرے شہر سے  
۷۰ آنکھوں میں چھ رہے ہیں در و بام کے چراغ  
۷۱ نظر کی دھوپ میں سائے گھائے ہیں شب کی طرح  
۷۲ ہم کیا کہہ سکی سوچ میں یادِ چینی تھی  
۷۳ تجھ سے مل کر بھی کچھ تھا ہیں ہم  
۷۴ تجھے اُداس کیا خود بھی سو گوار ہوئے  
۷۵ اب کے ہم بچھڑے تو شاید کبھی خوابوں میں ملیں  
۷۶ اچھا تھا اگر زخم نہ بھرتے کوئی دن اور  
۷۷ ترس رہا ہوں مگر تو نظر نہ آجھ کو  
۷۹ کسی طرح تو بیاں حرفِ آرزو کرتے  
۸۱ کون آتا ہے مگر آس لگائے رکھنا  
۸۲ میں کہ پر شور سمندر تھے مرے پاؤں میں

- ۸۵ فنکاروں کے نام  
۸۸ معبود  
۹۰ شاخِ زہاں غم  
۹۳ خود کلامی  
۹۵ اظہار  
۹۶ خود کشی  
۹۷ شکست  
۹۸ زیرِ لب  
۱۰۰ ہمدرد  
۱۰۲ خواب  
۱۰۳ سوال



- ۱۰۵ غریب شہر کے نام  
 ۱۰۷ پیغامبر  
 ۱۱۲ خدا ئے برتر  
 ۱۱۵ خود غرض  
 ۱۱۶ وابستگی  
 ۱۱۸ ممدوح  
 ۱۲۱ اے نگارِ گل  
 ۱۲۳ گلشدہ شمعوں کا ماتم نہ کرو  
 ۱۲۶ اے میرے بیدار شہر  
 ۱۲۸ تریاق  
 ۱۳۰ مجھ سے پہلے  
 ۱۳۳ کوئی بھٹکتا بادل  
 ۱۳۴ زندگی! اے زندگی!!  
 ۱۳۶ یہ تو جب ممکن ہے  
 ۱۳۸ شہدائے آزادی کے نام  
 ۱۴۰ پیمبرِ مشرق  
 ۱۴۳ المیہ  
 ۱۴۴ ملکیت  
 ۱۴۷ محروم  
 ۱۴۸ تمثیل  
 ۱۴۹ نیند  
 ۱۵۰ خوشبو کا سفر  
 ۱۵۲ آج کے برس بھی  
 ۱۵۴ اُن دیکھے دیاروں کے سفیر  
 ۱۵۶ میں اور تو  
 ۱۵۸ ایفریشیائی ادیبوں کے نام



غلیب

اپنا لہو تیری رعنائی، تار کی اس دُنیا کی  
میں نے کیا کیا رنگ چُنے ہیں، دیکھوں کیا تصویر بنے







رنجش ہی سہی، دل ہی دکھانے کے لئے آ  
 آپھر سے مجھے چھوڑ کے جانے کے لئے آ


کچھ تو مرے پیسدارِ محبت کا بھرم رکھ  
 تو بھی تو کبھی مجھ کو مٹانے کے لئے آ

پہلے سے مرا رسم نہ سہی، پھر بھی کبھی تو  
 رسمِ ورہِ دنیا ہی نبھانے کے لئے آ

کس کس کو بتائیں گے جُدائی کا سبب ہم  
 تو مجھ سے خفا ہے، تو زمانے کے لئے آ

اک عمر سے ہوں لذتِ گریہ سے بھی محروم  
 اے راحتِ جاں مجھ کو رُلانے کے لئے آ

اب تک دلِ خوش فہم کو تجھ سے ہیں اُمیدیں  
 یہ آخری شمعیں بھی بجھانے کے لئے آ





قربتوں میں بھی جدائی کے زمانے مانگے  
دل وہ بے ہیز کہ رونے کے بہانے مانگے

ہم نہ ہوتے تو کسی اور کے چرچے ہوتے  
خلقتِ شہر تو کہنے کو فسانے مانگے

یہی دل تھا کہ ترستا تھا مرا سم کے لئے  
اب یہی ترکِ تعلق کے بہانے مانگے

میں وہ محروم، کہ جیسے کوئی ویرانہ ہو  
تو وہ خوش فہم، خرابوں سے خزانے مانگے

اپنا یہ حال کہ جی ہار چکے، لٹ بھی چکے  
اور محبت وہی انداز پرانے مانگے

زندگی ہم ترے داغوں سے ہے شرمندہ  
اور تو ہے کہ سدا آئینہ خانے مانگے

دل کسی حال پہ قانع ہی نہیں جانِ فراز  
مل گئے تم بھی تو کیا اور نہ جانے مانگے



جز ترے کوئی بھی دن رات نہ جانے میرے  
تو کہاں ہے مگر اے دوست پرانے میرے

تو بھی خوشبو ہے، مگر میرا تجسس بیکار  
برگ آوارہ کی مانند ٹھکانے میرے

شمع کی لوہٹی، کہ وہ تو تھا، مگر ہجر کی رات  
دیر تک روتا رہا کوئی سرہانے میرے

خلق کی بے خبری ہے، کہ مری رسوائی  
لوگ مجھ کو <sup>بھی</sup> سُناتے ہیں فسانے میرے

لُٹ کے بھی خوش ہوں، کہ اشکوں سے بھرا ہے دہن  
دیکھ غارت گردل یہ بھی خزانے میرے

آج اک اور برس بیت گیا اُس کے بغیر  
جس کے ہوتے ہوئے ہوتے تھے زمانے میرے

ق

کاش تو بھی مری آواز کہیں سُنتا ہو  
پھر پکارا ہے تجھے دل کی صدا نے میرے



کاشش تو بھی کبھی آجائے مسیحاؑ کو  
لوگ آتے ہیں بہت دل کو دکھانے میں

کاشش اوروں کی طرح میں بھی کبھی کہہ سکتا  
بات سن لی ہے مری، آج خدا نے میرے

تو ہے کس حال میں اے زود فراموش مرے  
مجھ کو تو چھین لیا عہدِ وفا نے میرے

چارہ گریوں تو بہت ہیں، مگر اے جانِ فرار  
جز ترے اور کوئی زحمت نہ جانے میرے





نہ حریتِ جاں، نہ شریکِ غم، شبِ انتظار کوئی تو ہو  
کسے بزمِ شوق میں لائیں ہم، دلِ بیستہ را کوئی تو ہو

کسے زندگی ہے عزیزِ اب، کسے آرزوئے شبِ طرب  
مگر اے نگارِ وفا طلب، ترا اعبس را کوئی تو ہو

کہیں تارِ دامنِ گل ملے، تو یہ مان لیں کہ چین کھلے  
کہ نشانِ فصلِ بہار کا سرِ شاخسار کوئی تو ہو

یہ اُداس اُداس سے بامِ و در، یہ اُجاڑ اُجاڑ سی رہگذر  
چلو ہم نہیں نہ سہی مگر، سرِ کوئے یار کوئی تو ہو

یہ سکونِ جاں کی گھڑی ڈھلے، تو چراغِ دل ہی نہ بجھ چلے  
وہ بلا سے ہو غنیمِ عشق یا غمِ روزگار کوئی تو ہو

سرِ مقتلِ شبِ آرزو، رہے کچھ تو عشق کی آبرو  
جو نہیں عُدو تو نہ راز تو کہ نصیب دار کوئی تو ہو



دل تو وہ برگِ خزاں ہے کہ ہوا لے جائے  
غم وہ آندھی ہے کہ صحرا بھی اڑا لے جائے

کون لایا تری محفل میں ہمیں ہوش نہیں  
کوئی آئے تری محفل سے اٹھا لے جائے

اور سے اور ہوئے جاتے ہیں معیارِ وفا  
اب متارغِ دل و جاں بھی کوئی کیا لے جائے

جانے کب اُبھرے تری یاد کا ڈوبا ہوا چاند  
جانے کب دھیان کوئی ہم کو اڑا لے جائے

یہی آوارگیِ دل ہے، تو منزلِ معلوم!  
جو بھی آئے تری باتوں میں لگا لے جائے

دشتِ غربت میں تمہیں کون پکارے گا فرار  
چل پڑو خود ہی جدھر دل کی صدا لے جائے



نہ انتظار کی لذت، نہ آرزو کی تھکن  
بجھی ہیں درد کی شمعیں، کہ سو گیا ہے بدن

سُلاگ رہی ہیں نہ جانے کس آنچ سے آنکھیں  
نہ آنسوؤں کی طلب ہے نہ رت جگوں کی جلن

دل فریب زدہ! دعوتِ نظریہ نہ جا  
یہ آج کے قد و گیسو ہیں کل کے دار و رسن

غریب شہر کسی سایہ شجر میں نہ بیٹھ  
کہ اپنی چھاؤں میں خود جل رہے ہیں سرو سمن

بہارِ قرب سے پہلے اُجھاڑ دیتی ہیں  
جُدائیوں کی ہوائیں، محبتوں کے چمن

وہ ایک رات گزر بھی گئی، مگر اب تک  
وصالِ یار کی لذت سے ٹوٹتا ہے بدن



پھر آج شب ترے قدموں کی چاپ کے ہمراہ  
سنائی دی ہے دلِ نامراد کی دھڑکن

یہ ظلم دیکھ، کہ تو جانِ شاعری ہے، مگر  
مری غزل میں ترا نام بھی ہے جرمِ سخن

امیرِ شہرِ غریبوں کو لوٹ لیتا ہے  
کبھی بہ حیلہ مذہب، کبھی ہنارِ وطن

ہوائے دہر سے دل کا چراغ کیا بجھتا  
مگر فسا از سلامت ہے یار کا دامن





ہم تو یوں خوش تھے کہ اک تار گریبان میں ہے  
کیا خبر تھی، کہ بہار اس کے بھی ارمان میں ہے

ایک ضرب اور بھی اے زندگی تیشہ بدست  
سانس لینے کی سکت اب بھی مری جان میں ہے

میں تجھے کھوکھے بھی زندہ ہوں، یہ دیکھا تو نے  
کس قدر حوصلہ ہارے ہوئے انسان میں ہے

فاصلے قُرب کے شعلوں کو ہوا دیتے ہیں  
میں ترے شہر سے دُور، اور تو مرے دھیان میں ہے

سر دیوار فروزاں ہے ابھی ایک چسراغ  
اے نسیم سحری! کچھ ترے امکان میں ہے

دل دھڑکنے کی صدا آتی ہے گاہے گاہے  
جیسے اب بھی تری آواز مرے کان میں ہے

خلقتِ شہر کے ہر ظلم کے باوصفِ فراز  
ہائے وہ ہاتھ، کہ اپنے ہی گریبان میں ہے



خاموش ہو کیوں، داؤد جھاکیوں نہیں دیتے؟  
بہل ہو تو قاتل کو دغا کیوں نہیں دیتے؟


وحشت کا سبب رُوزِ نِ زنداں تو نہیں ہے  
بہرِ مہ و انجم کو بچھا کیوں نہیں دیتے؟

اک یہ بھی تو اندازِ علاجِ غمِ جاں ہے  
اے چسارہ گرو، دردِ بڑھا کیوں نہیں دیتے؟

منصف ہوا اگر تم تو کب انصاف کرو گے؟  
محرم ہیں اگر ہم، تو سزا کیوں نہیں دیتے؟

رہزن ہو تو حاضر ہیں متاعِ دل و جاں بھی  
رہبر ہو تو منبرِ نزل کا پتہ کیوں نہیں دیتے؟

کیا بیت گئی اب کے فرائِ اہلِ چین پر؟  
یارِ انِ قفس مجھ کو صد کیوں نہیں دیتے؟





سُن بھی اے نغمہ سنج کج چمن اب سماعت کا اعتبار کسے  
کون سا پیرہن سلامت ہے، دیکھئے دعوت بہار کسے

جل جُھیں دردِ بحر کی شمعیں، گھل چکے نیم سوختہ پیکر  
سر میں سودائے خام ہو بھی تو کیا، طاقت و تاب انتظار کسے

نقدِ جاں بھی تو نذر کر آئے، اور ہم مفلسوں کے پاس تھا کیا  
کون ہے اہل دل میں اتنا غنی، اس قدر پاس طبعِ یار کسے

کاہشِ ذوقِ جستجو معلوم، داغ ہے دل، چراغ ہیں آنکھیں  
ما تم شہرِ آرزو کیجئے، فرصتِ نغمہ و ترانہ کسے

کون دارائے ملکِ عشق ہوا، کس کو جاگیرِ چشم و زلف ملی  
”خونِ فرہاد بر سرِ فرہاد“ قصرِ شیریں پہ اختیار کسے

حاصلِ مشربِ سیحانی، سنگِ تحقیر و مرگِ رسوائی  
قامتِ یار ہو کہ رفعتِ دار، ان صلیبوں کا اعتبار کسے





دل بہلتا ہے کہاں انجسم و ہمتا بے بھی  
اب تو ہم لوگ گئے دیدہ بے خواب بے بھی

رو پڑا ہوں تو کوئی بات ہی ایسی ہوگی  
میں، کہ واقف تھا ترے ہجر کے آداب بے بھی

کچھ تو اُس آنکھ کا شیوہ ہے خفا ہو جانا  
اور کچھ بھول ہوئی ہے دل بے تاب بے بھی

اے سمت در کی ہوا تیرا کرم بھی معلوم  
پیاس سا حل کی تو بجھتی نہیں سیلاب بے بھی

کچھ تو اُس حُسن کو جانے ہے زمانہ سارا  
اور کچھ بات چلی ہے مرے احباب بے بھی

دل کبھی غم کے سمندر کا ثنا ور تھا فسا از  
اب تو خوف آتا ہے اک موجہ پایا بے بھی



وفا کے باب میں الزام عاشقی نہ لیا  
کہ تیری بات کی، اور تیرا نام بھی نہ لیا

خوشا وہ لوگ، کہ محروم التفات رہے  
ترے کرم کو بہ اندازِ سادگی نہ لیا

تمہارے بعد کئی ہاتھ دل کی سمت بڑھے  
ہزار شکر، گریباں کو ہم نے سی نہ لیا

تمام مُستی و تشنہ لہی کے ہنگامے  
کسی نے سنگ اٹھایا، کسی نے مینا لیا

بہ نامِ آدمی منہ ل بھی مطمئن ہیں، کہ ہم  
شکستہ پاتھے، مگر آسرا کوئی نہ لیا

فرازِ ظلم ہے اتنی خود اعتمادی بھی  
کہ رات بھی تھی اندھیری، چراغ بھی نہ لیا



ایسے چپ ہیں کہ مینہ نزل بھی کڑی ہو جیسے  
تیرا ملنا بھی جسدائی کی گھڑی ہو جیسے

اپنے ہی سائے سے ہر گام لرز جاتا ہوں  
راستے میں کوئی دیوار کھڑی ہو جیسے

کتنے ناداں ہیں ترے بھولنے والے، کہ تجھے  
یاد کرنے کے لئے عمر پڑی ہو جیسے

تیرے ماتھے کی تسکن پہلے بھی دیکھی تھی، مگر  
یہ گمراہ اب کے مرے دل میں پڑی ہو جیسے

منزلیں دُور بھی ہیں، منزلیں نزدیک بھی ہیں  
اپنے ہی پاؤں میں زنجیر پڑی ہو جیسے

آج دل کھول کے روئے ہیں، تو یوں خوش ہیں فراز  
چند لمحوں کی یہ راحت بھی پڑی ہو جیسے



کیا ایسے کم سُخن سے کوئی گفتگو کرے  
جو مستقل سکوت سے دل کو بہو کرے

اب تو ہمیں بھی ترکِ مراسم کا دکھ نہیں  
پر دل یہ چاہتا ہے کہ آغاز تو کرے

تیرے بغیر بھی تو غنیمت ہے زندگی  
خود کو گنوا کے کون تری جستجو کرے

اب تو یہ آرزو ہے کہ وہ زخم کھائیے  
تا زندگی یہ دل نہ کوئی آرزو کرے

تجھ کو بھلا کے دل ہے وہ شرمندہ نظر  
اب کوئی حادثہ ہی ترے روبرو کرے

چپ چاپ اپنی آگ میں جلتے رہو فراز  
دنیا تو عرضِ حال سے بے آبرو کرے



ہر ایک بات نہ کیوں زہری ہمارے لگے  
کہ ہم کو دستِ زمانہ سے زخم کاری لگے


اُداسیاں ہوں مسلسل تو دل نہیں روتا  
کبھی کبھی ہو تو یہ کیفیت بھی پیاری لگے

نظاہر ایک ہی شب ہے فراقِ یار، مگر  
کوئی گزارنے بیٹھے تو عمر ساری لگے

علاجِ اس دلِ درد آشنا کا کیا کیجئے  
کہ تیر بن کے جسے حرفِ غم ساری لگے

ہمارے پاس بھی بیٹھو، بس اتنا چاہتے ہیں  
ہمارے ساتھ طبیعت اگر تمھاری لگے

فس از تیرے جنوں کا خیال ہے، ورنہ  
یہ کیا ضرور، وہ صورت بھی کو پیاری لگے





سودو ریوں پہ بھی مرے دل سے جدا نہ تھی  
تو میری زندگی تھی، مگر بیوفانا نہ تھی

دل نے ذرا سے غم کو قیامت بنا دیا  
ورنہ وہ آنکھ اتنی زیادہ خفتا نہ تھی

یوں دل لرز اٹھا ہے کسی کو پکار کر  
میری صدا بھی جیسے کہ میری صدا نہ تھی

برگِ خزاں جو شاخ سے ٹوٹا وہ خاک تھا  
اس جاں سپردگی کے تو قابل ہوا نہ تھی

جگنو کی روشنی سے بھی کیا کیا بھڑک اٹھی  
اس شہر کی فضا، کہ چراغِ آشنائے تھی

مُر ہوں آسماں جو رہے اُن کو دیکھ کر  
خوش ہوں کہ میرے ہونٹوں پہ کوئی دُعا نہ تھی

ہر جسم داغِ داغ تھا، لیکن فسا از ہم  
بدنام یوں ہوئے، کہ بدن پر قبسا نہ تھی



جو بھی دُکھ یاد نہ تھا، یاد آیا  
آج کیا جانئے کیا یاد آیا

پھر کوئی ہاتھ ہے دل پر جیسے  
پھر ترا عہدِ وفا یاد آیا

جس طرح دُھند میں لپٹے ہوئے پھول  
ایک اک نقشِ ترا یاد آیا

ایسی مجبوری کے عالم میں کوئی  
یاد آیا بھی، تو کیا یاد آیا

اے رفیقو! سرِ منزل جا کر  
کیسا کوئی آبلہ پا یاد آیا؟



یاد آیا تھا: پھسٹرنا تیرا  
پھر نہیں یاد، کہ کیا یاد آیا

جب کوئی زخم بھرا، داغ بننا  
جب کوئی بھول گیا، یاد آیا

یہ محبت بھی ہے کیا روگ فراز  
جس کو بھولے، وہ سدا یاد آیا





زخم کو پھول، تو صرصر کو صبا کہتے ہیں  
جانے کیا دور ہے، کیا لوگ ہیں، کیا کہتے ہیں

کیا قیامت ہے کہ جن کے لئے رک رک کے چلے  
اب وہی لوگ ہمیں آبلہ پا کہتے ہیں

کوئی بتلاؤ کہ اک عسر کا بچھڑا محبوب  
اتفاقاً کہیں مل جائے، تو کیا کہتے ہیں

یہ بھی اندازِ سخن ہے، کہ جفا کو تیری  
غمزہ و عشوہ و انداز و ادا کہتے ہیں

جب تلک دور ہے تو تیری پرستش کریں  
ہم جسے چھو نہ سکیں اُس کو خدا کہتے ہیں

کیا تعجب ہے کہ ہم اہل تمنا کو فرار  
وہ جو محسوسِ تمنا ہیں، بُرا کہتے ہیں





گل ہو چراغِ مے، تو سزاوارِ سنگ ہیں  
مینا سرشتِ ہم بھی شہیدانِ رنگ ہیں


مُطرب کی بے دلی ہے، کہ محفل کی بے حسی  
کس تیغ سے ہلاک نواہائے چنگ ہیں؟

دلِ خلوتِ خیال کی آرائشوں میں گم  
آنکھیں نگارِ حسانہ ہستی پہ رنگ ہیں

تاب و تواں نہیں ہے، مگر حوصلے تو دیکھ!  
شیشہ صفت ہیں، پھر بھی حرفِ انِ سنگ ہیں

اے حسینِ سادہ دل، تری رسوائیاں نہ ہوں  
بہ کچھ لوگ کُشتہ ہو کس نامِ و رنگ ہیں

معذور ہیں، تلونِ حنا طر کو کیا کریں  
ہم خود فترا از اپنی طبیعتِ بیتِ رنگ ہیں





وہی جنوں ہے، وہی کوچہ سلامت ہے  
شکستِ دل پہ بھی عہدِ وفا سلامت ہے

یہ ہم جو باغ و بہاراں کا ذکر کرتے ہیں  
تو مدعا وہ گل تر، وہ سر و قامت ہے

بجایہ فرصتِ ہستی، مگر دلِ ناداں  
نہ یاد کر، کہ اُسے بھولتا قیامت ہے

چلی چلے یونہی رسمِ وفا و مشقِ رستم  
کہ تیغِ یار و سرِ دوستاں سلامت ہے

سکوتِ بحر سے ساحل لرز رہا ہے، مگر  
یہ خاموشی کسی طوفان کی علامت ہے

عجیب وضع کا احمد فراز ہے شاعر  
کہ دلِ دریدہ، مگر پیرِ مہن سلامت ہے



روز کی مسافت سے چور ہو گئے دریا  
پتھروں کے سینوں پر تھک کے سو گئے دریا

جانے کون کاٹے گا فصل بعل و گوہر کی  
ریلی زمینوں میں سنگ ہو گئے دریا

اے سحابِ نسیم کب تک یہ گریز آنکھوں سے  
اتنے طوفاناں میں خشک ہو گئے دریا

چاندنی میں آتی ہے کس کو ڈھونڈھنے خوشبو  
ساحلوں کے پھولوں کو کب سے رو گئے دریا

بجھ گئی ہیں قندیلیں خواب ہو گئے چہرے  
آنکھ کے حسیروں کو پھر ڈبو گئے دریا

دل چٹان کی صورت سیلِ غم پہ بہتا ہے  
جب نہ بن پڑا کچھ بھی داغ دھو گئے دریا

زخمِ نامرادی سے ہم فراز زندہ ہیں  
دیکھنا سمتِ در میں عسقر ہو گئے دریا



تو کہ انجان ہے، اس شہر کے آدابِ سمجھ  
پھول روئے، تو اسے خندہ شادابِ سمجھ


کہیں آجائے میسر، تو مُستدرتِ را  
ورنہ آسودگی دہر کو نایابِ سمجھ

حسرتِ گریہ میں جو آگ ہے اشکوں میں نہیں  
خشک آنکھوں کو مری چشمہ بے آبِ سمجھ

موجِ دریا ہی کو آوارہ صد شوق نہ کہہ  
ریگِ ساحل کو بھی لب تشنہ سیدابِ سمجھ

یہ بھی واسے کسی مانوس کرن کی حنا طر  
روزِ ندر کو بھی اک دیدہ بے خوابِ سمجھ

اب کسے ساحلِ اُمید سے تکتا ہے فرا از  
وہ جو اک کشتیِ دل تھی اُسے غرقابِ سمجھ





قرب جز داغِ جدائی نہیں دیتا کچھ بھی  
تو نہیں ہے تو دکھائی نہیں دیتا کچھ بھی

دل کے زخموں کو نہ رو، دوست کا احسان سمجھ  
ورنہ وہ دستِ حسائی نہیں دیتا کچھ بھی

کیا اسی زہر کو تریاق سمجھ کر پی لیں  
ناصحوں کو تو سمجھائی نہیں دیتا کچھ بھی

ایسا گم ہوں تری یادوں کے بیابانوں میں  
دل نہ دھڑکے تو سنائی نہیں دیتا کچھ بھی

سوچتا ہوں تو ہر اک نقش میں دُنیا آباد  
دیکھتا ہوں تو دکھائی نہیں دیتا کچھ بھی

یوسفِ شعر کو کس مصرع میں لائے ہو فراز  
ذوقِ آشفستہ نوائی نہیں دیتا کچھ بھی





دوست بن کر بھی نہیں ساتھ نبھانے والا  
وہی انداز ہے ظالم کا زمانے والا

اب اُسے لوگ سمجھتے ہیں گرفتار مرا  
سخت نادم ہے مجھے دامن میں لانے والا

صبح دم چھوڑ گیا نکلت گُل کی صورت  
رات کو غنچہ دل میں سمٹ آنے والا

کیا کہیں کتنے مراسم تھے ہمارے اُس سے  
وہ جو اک شخص ہے منہ پھیر کے جانے والا

تیرے ہوتے ہوئے اُجھاتی تھی ساری دُنیا  
آج تنہا ہوں، تو کوئی نہیں آنے والا




منتظر کس کا ہوں ٹوٹی ہوئی دہلیز پہ میں  
کون آئے گا یہاں کون ہے آنے والا

کیا خبر تھی، جو جری جاں میں گھلا ہے اتنا  
ہے وہی مجھ کو سرِ دار بھی لانے والا

میں نے دیکھا ہے بہاروں میں چین کو جلتے  
ہے کوئی خواب کی تعبیر بتانے والا

تم تکلف کو بھی اخلاص سمجھتے ہو قرآن  
دوست ہوتا نہیں ہر ہاتھ ملانے والا





یہ عالم شوق کا دیکھانہ جائے  
وہ بُت ہے یا خدا دیکھانہ جائے

یہ کن نظروں سے تو نے آج دیکھا  
کہ تیرا دیکھنا دیکھانہ جائے

ہمیشہ کے لئے مجھ سے بچھڑ جا  
یہ منظر بار بار دیکھانہ جائے

غلط ہے جو سنا، پر آکر  
تجھے اے بے وفا دیکھانہ جائے

یہ محرومی نہیں، پاس ونا ہے  
کوئی تیرے سوا دیکھانہ جائے

یہی تو آشنائیت ہیں آخر  
کوئی نا آشنا دیکھانہ جائے

تیرا زاپہ سوا ہے کون تیرا  
تجھے تجھ سے جدا دیکھانہ جائے



دل بھی بچھا ہوشام کی پرچھائیاں بھی ہوں  
مر جائیے جو ایسے میں تنہائیاں بھی ہوں

آنکھوں کی سُرخ لہر ہے موج سپردگی  
یہ کیا ضرور ہے کہ اب انگڑائیاں بھی ہوں

ہر حُسنِ سادہ لوح نہ دل میں اُتر سکا  
کچھ تو مزاجِ یار میں گہرائیاں بھی ہوں

دُنیا کے تذکرے تو طبیعت ہی لے بچھے  
بات اُس کی ہو تو پھر سخن آرائیاں بھی ہوں

پہلے پہل کا عشق ابھی یاد ہے سراز  
دل خود یہ چاہتا تھا کہ رُسوائیاں بھی ہوں



جب تری یاد کے جگنو چمکے  
ویر تک آنکھ میں آنسو چمکے

سخت تار یک ہے دل کی دُنیا  
ایسے عالم میں اگر تو چمکے

ہم نے دیکھا سرِ بازارِ وفا  
کبھی موتی، کبھی آنسو چمکے

شرط ہے شدتِ احساسِ جمال  
رنگ تو رنگ ہے، خوشبو چمکے

آنکھ مجبورِ تماشا ہے و سراز  
ایک صورت ہے کہ ہر سو چمکے



پیام آئے ہیں اُس یارِ بے وفا کے مجھے  
جسے شرار نہ آیا کہیں بھلا کے مجھے


جدا ئیساں ہوں تو ایسی کہ عمر بھر نہ ملیں  
فسریب دو تو ذرا سلسلے بڑھا کے مجھے

نشتے سے کم تو نہیں یا دیارِ کاعالم  
کہ لے اڑا ہے کوئی دوش پر ہوا کے مجھے

میں خود کو بھول چکا تھا، مگر جہاں والے  
اُداس چھوڑ گئے اُنٹین دکھا کے مجھے

تمھارے بام سے اب کم نہیں ہے رفعتِ دار  
جو دیکھنا ہو تو دیکھو نظر اٹھا کے مجھے

کھنچی ہوئی ہے مرے آنسوؤں میں اک تصویر  
شرار دیکھ رہا ہے وہ مسکرا کے مجھے





بے نیازِ عشقِ پیمان و وفا ہو جانا  
تم بھی اوروں کی طرح مجھ سے جدا ہو جانا

میں بھی پلکوں پہ سچالوں گا لہو کی بوندیں  
تم بھی پابستہ زنجیرِ جنت ہو جانا

گرچہ اب قُبْر کا امکاں ہے بہت کم، پھر بھی  
کہیں بل جائیں تو تصویرِ منسا ہو جانا

صرف منزل کی طلب ہو تو کہاں ممکن ہے  
دوسروں کے لئے خود آبلہ پا ہو جانا

خلق کی سنگ زنی میری خطاؤں کا صلہ  
تم تو معصوم ہو، تم دُور ذرا ہو جانا

اب مرے واسطے تریاقت ہے الحساد کا زہر  
تم کسی اور یُجُباری کے خدا ہو جانا



دل میں اب طاقت کہاں خوننا بہ افشانی کرے  
 ورنہ غم وہ زہر ہے پتھر کو بھی پانی کرے

عقل وہ ناصح، کہ ہر دم لغزش پا کا خیال  
 دل وہ دیوانہ، یہی چاہے کہ نادانی کرے

ہاں مجھے بھی ہو گلہ بے فہمی حالات کا  
 تجھ کو آزر دہ اگر میری پریشانی کرے

یہ تو اک شہر جنوں ہے چاک دامانوں! یہاں  
 سب کے سب وحشی ہیں کس کو کون زندانی کرے!

موسم گل ہے مگر بے رنگ ہے شاخ ہر شاخ  
 کتنا شرمندہ ہمیں آنکھوں کی ویرانی کرے

ہنستے چہروں سے دلوں کے زخم پہچانے گا کون  
 تجھ سے بڑھ کر ظلم اپنی خندہ پیشانی کرے

ناموں کو کون سمجھائے نہ سمجھے گا سراز  
 وہ تو سب کی بات سن لے اور من مانی کرے



حسان الشافعی نے اپنی بہت سی کتابیں لکھیں  
 جن میں سے ایک کتاب "منازل" ہے۔

بے سرو ساماں تھے، لیکن اتنا اندازہ نہ تھا  
 اس سے پہلے شہر کے لٹنے کا آوازہ نہ تھا

ظرفِ دل دیکھا تو آنکھیں کرب سے پتھر گئیں  
 خون رونے کی تمنا کا یہ خمیسا زہ نہ تھا

آمرے پہلو میں آ، اے رونقِ بزمِ خیال  
 لذتِ رخسار و لب کا ابتک اندازہ نہ تھا

ہم نے دیکھا ہے خزاں میں بھی تری آمد کے بعد  
 کون سا گل تھا کہ گلشن میں تروتازہ نہ تھا

بمِ قصیدہ خواں نہیں اُس حُسن کے، لیکن فرار  
 اتنا کہتے ہیں رہیں سرِ مرہ و عنازہ نہ تھا

اس کتاب کے بارے میں مزید معلومات  
 کے لیے ملاحظہ فرمائیے۔



تپتے صحراؤں پہ گرجتا، سہر دریا برسا  
تھی طلب کس کو، مگر ابر کہاں جا برسا

کتنے طوفانوں کی حامل تھی لہو کی اک بوند  
دل میں اک لہر اٹھی، آنکھ سے دریا برسا

کوئی غروتاب، کوئی ماہی بے آب ہوا  
ابر بے فیض جو برسا بھی تو کیسا برسا

چڑھتے دریاؤں میں طوفان اٹھانے والے!  
چند بوندیں ہی سردا من صحرا برسا

طنز ہیں سوختہ جانوں پہ گرجتے بادِ دل  
یا تو گھنگھور گھٹائیں نہ اٹھا، یا برسا

ابر و باران کے خدا، جھومتا بادل نہ سہی  
آگ ہی اب سہر گلزارِ تمستا برسا

اپنی قسمت، کہ گھٹاؤں میں بھی جلتے ہیں فسا از  
اور جہاں وہ ہیں، وہاں ابر کا سایا برسا



افعی کی طرح ڈکنے لگی موجِ نفس بھی  
اے زہرِ عنسم یا رہت ہو چکی بس بھی

یہ حبس تو جلتی ہوئی رُت سے بھی گراں ہے  
اے ٹھہرے ہوئے ابرِ کرم اب تو برس بھی

آئینِ حسراتِ مُعطل ہے تو کچھ روز!  
اے رندِ بلا نوش و تہی جامِ ترس بھی

صیتِ اد و نگہبانِ پسمن پر ہے یہ وشن  
آباد ہمیں سے ہے نشین بھی، نفس بھی

محرومیِ جاوید گنہگار نہ کر دے  
بڑھ جاتی ہے کچھ ضبطِ مسلسل سے ہوس بھی



گھر میں کتنا سناٹا ہے، باہر کتنا شور  
یا دُنیا دیوانی ہے، یا میرا دل ہے چور

کبھی تو آنکھوں کے گلزاروں میں بھی آکر ناچ  
دل میں کون تجھے دیکھے گا اے جنگل کے مور

یوں پھرتے ہیں گلیوں میں گھبرائے گھبرائے سے  
جیسے اس بستی کے سائے بھی ہوں آدم خور

سوچ کی چنگاری بھڑکا کر کیا نادانی کی  
اُس لمحے سے لیکر اب تک آگ ہے چاروں اور

چاک گریباں پھرنا کس کو خوش آتا ہے فدا  
ہم بھی اس کو بھول نہ جائیں، دل پہ اگر ہوزو



اب وہ جھونکے کہاں صبا جیسے  
آگ ہے شہر کی ہوا جیسے

شب لگتی ہے دوپہر کی طرح  
چاند، سورج سے جل بجھا جیسے

موتوں بعد بھی یہ عالم ہے  
آج ہی توجہ اٹھا جیسے

اس طرح منزلوں سے ہوں محروم  
میں شریک سفر نہ تھا جیسے

اب بھی ویسی ہے دوری منزل  
ساتھ چلتا ہو راستہ جیسے

اتفاقاً بھی زندگی میں سراز  
دوست ملتے نہیں ضیاء جیسے



تو پاس بھی ہو تو دل بہت سارا اپنا ہے  
کہ ہم کو تیرا نہیں، انتظا سارا اپنا ہے

ملے کوئی بھی، ترا ذکر چھیڑ دیتے ہیں  
کہ جیسے سارا جہاں راز دار اپنا ہے

وہ دور ہو، تو بجا ترک دوستی کا خیال  
وہ سامنے ہو، تو کب اختیار اپنا ہے

زمانے بھر کے دکھوں کو لگا لیا دل سے  
اس آسے پر کہ اک غمگسار اپنا ہے

بلا سے جاں کا زیاں ہو اس اعتماد کی خیر  
دنا کرے نہ کرے پھر بھی یار اپنا ہے

فراز راحت جہاں بھی وہی ہے کیا کچھ  
وہ جس کے ہاتھ سے سینہ فگار اپنا ہے




مستقل محرومیوں پر بھی تو دل مانا نہیں  
لاکھ سمجھایا کہ اُس محفل میں اب جانا نہیں

خود فریبی ہی سہی، کیا کھجے دل کا علاج  
تو نظر پھیرے تو ہم سمجھیں کہ سچا نانا نہیں

ایک دُنیسا منتظر ہے اور تیری بزم میں  
اس طرح بیٹھے ہیں ہم جیسے کہیں جانا نہیں

جی میں جو آتی ہے کر گزرو، کہیں ایسا نہ ہو  
کل پشیمان ہو، کہ کیوں دل کا کہا مانا نہیں

زندگی پر اس سے بڑھ کر طنز کیا ہو گا  
اُس کا یہ کہنا، کہ تو شاعر ہے، دیوانہ نہیں






جس سے یہ طبیعت بڑی مشکل سے لگی تھی  
دیکھا تو وہ تصویر ہر اک دل سے لگی تھی

تنہائی میں روتے ہیں کہ یوں دل کو سکوں ہو  
یہ چوٹ کسی صاحبِ محفل سے لگی تھی

اے دل ترے آشوب نے پھر حشر جگایا  
بے درد ابھی آنکھ بھی مشکل سے لگی تھی

خلقت کا عجب حال تھا اُس کوئے ستم میں  
سائے کی طرح دامنِ قاتل سے لگی تھی

اُترا بھی تو کب درد کا چرہ تھا ہوا دریا  
جب کشتی جاں موت کے سائل سے لگی تھی





جس سے یہ طبیعت بڑی مشکل سے لگی تھی  
دیکھا تو وہ تصویر ہر اک دل سے لگی تھی

تنہائی میں روتے ہیں کہ یوں دل کو سکوں ہو  
یہ چوٹ کسی صاحبِ محفل سے لگی تھی

اے دل ترے آشوب نے پھر حشر جگایا  
بے درد ابھی آنکھ بھی مشکل سے لگی تھی

خلقت کا عجب حال تھا اُس کوئے ستم میں  
سائے کی طرح دامنِ قاتل سے لگی تھی

اُترا بھی تو کب درد کا چرہ تھا ہوا دریا  
جب کشتی جاں موت کے سائل سے لگی تھی





کسی کے تذکرے بستی میں کو بکوجو ہوئے  
ہمیں خموش تھے، موضوع گفتگو جو ہوئے

نہ دل کا درد ہی کم ہے، نہ آنکھ ہی غم ہے  
نہ جانے کون سے ارماں تھے وہ لہو جو ہوئے

نظر اٹھائی تو گم گشتہ و خمیہ تھے  
ہم آئینے کی طرح تیرے روبرو ہوئے

ہمیں ہیں وعدہ فرما دینے والے!  
ہمیں نے بات بدل دی بہانہ جو جو ہوئے

فرار ہو، کہ وہ فرما دہو، کہ ہو منصور  
انھیں کا نام ہے، ناکام آرزو جو ہوئے



کروں نہ یاد، مگر کس طرح بھلاؤں اُسے  
غزل بہانہ کروں، اور گنگناؤں اُسے

وہ خار خار ہے، شاخ گلاب کی مانند  
میں زخم زخم ہوں، پھر بھی گلے لگاؤں اُسے

یہ لوگ تذکرے کرتے ہیں اپنے لوگوں کے  
میں کیسے بات کروں اب کہاں سے لاؤں اُسے

مگر وہ زود فراموش، زود رنج بھی ہے  
کہ روٹھ جائے، اگر یاد کچھ دلاؤں اُسے

وہی جو دولتِ دل ہے، وہی جو راحتِ جاں  
تمھاری بات پہ اے نا صحو، گنواؤں اُسے

جو ہمسفرِ منزل پھڑپھا ہے سراز  
عجب نہیں ہے اگر یاد بھی نہ آؤں اُسے



اب اور کیا کسی سے مراسم بڑھائیں ہم  
یہ بھی بہت ہے تجھ کو اگر بھول جائیں ہم

صحرا ئے زندگی میں کوئی دوسرا نہ تھا  
سنّتے رہے ہیں آپ ہی اپنی صدا ئیں ہم

اس زندگی میں اتنی فراغت کسے نصیب  
اتنا نہ یاد آ، کہ تجھے بھول جائیں ہم

تو اتنی دل زدہ تو نہ تھی اے شبِ فراق  
آئیرے راستے میں ستارے لٹائیں ہم

وہ لوگ اب کہاں ہیں جو کہتے تھے کل فراز  
ہے خدا نہ کردہ تجھے بھی رُلا ئیں ہم



اُتری تھی شہرِ گل میں کوئی آتشیں کرن  
وہ روشنی ہوئی، کہ سلگنے لگے بدن

غارِ گرچمن سے عقیدت تھی کس قدر  
شاخوں نے خود اتار دیئے اپنے پرہن

اس انتہائے قُرب نے دُھندلا دیا تجھے  
کچھ دُور ہو، کہ دیکھ سکوں تیرا بانگِ پین

میں بھی تو کھو چلا تھا زمانے کے شور میں  
یہ اتفِ ساق ہے، کہ وہ یاد آگئے معاً

جس کے طفیل مہرِ بلب ہم رہے سراز  
اُس کے قصیدہ خواں ہیں بھی اہلِ انجمن



کون آتا ہے، مگر اس لگائے رکھنا  
عمر بھر درد کی شمعوں کو جلانے رکھنا

دوست پریشش پہ مُصر، اور ہمارا شیوہ  
اپنے احوال کو خود سے بھی چھپائے رکھنا

ہم کو اس نام نے مارا، کہ جہاں بھی جائیں  
خلقتِ شہر نے طوفان اٹھائے رکھنا

اس چکاچوند میں آنکھیں بھی گنوا بیٹھو گے  
اس کے ہوتے ہوئے پلکوں کو جھکائے رکھنا



میں کہ پر شور سمت در تھے مرے پاؤں میں  
اب کہ ڈوبا ہوں تو سوکھے ہوئے دریاؤں میں

نامرادی کا یہ عالم ہے کہ اب یاد نہیں  
تو بھی شامل تھا کبھی میری تمتاؤں میں

دن کے ڈھلتے ہی اُجر طہ جاتی ہیں آنکھیں ایسے  
جس طرح شام کو بازار کسی گاؤں میں

چاکِ دل سی کہ نہ سی، زخم کی توہین نہ کر  
ایسے قاتل تو نہ تھے میرے مسیحاؤں میں

ذکرِ اس غیرتِ مریم کا جب آتا ہے فرماؤ  
گھنٹیاں بجتی ہیں لفظوں کے کلیساؤں میں



# نظمیں

ابھی لبوں پہ حکایاتِ خوں چسکیدہ سہی

بہ سینہ زہ سپرم دست و پا بُریدہ سہی



نہایت

لے آؤں گی یہ لکھتے ہیں

میں نے یہ لکھا ہے



## فَن کاروں کے نام

تم نے دھرتی کے ماتھے پہ افشاں چُنی

خود اندھیری فضاؤں میں پلٹے رہے

تم نے دُنیا کے خوابوں کی جنت بُنی

خود فلاکت کے دوزخ میں بھلتے رہے

تم نے انسان کے دل کی دھڑکن سُنی

اور خود عمر بھر توں اُگلے رہے



جنگ کی آگ دُنیا میں جب بھی چلی  
 امن کی لوریاں تم سُناتے رہے  
 جب بھی تخریب کی توند آندھی چلی  
 روشنی کے نشان تم دکھاتے رہے  
 تم سے انساں کی تہذیب پھولی پھلی  
 تم مگر ظلم کے تیر کھاتے رہے

تم نے شہکارِ خونِ جگر سے سَجائے  
 اور اس کے عوض ہاتھ کٹوا دیئے  
 تم نے دُنیا کو امت کے چشمے دکھائے  
 اور خود زہرِ قاتل کے پیالے پئے  
 تم مرے تو زمانے کے ہاتھوں سے وائے  
 تم جئے تو زمانے کی خاطر جئے



تم پیمبر نہ تھے عرش کے مدعی

تم نے دُنیا سے دُنیا کی باتیں کہیں

تم نے ذروں کو تاروں کی تنویر دی

تم سے گو اپنی آنکھیں بھی چھینی گئیں

تم نے دُکھتے دلوں کی مسیحائی کی

اور زمانے سے تم کو صلیبیں ملیں

کاخ و دربار سے کوچِ دازن تک

کل جو تھے آج بھی ہیں وہی سلسلے

جیتے جی تو نہ پائی چمن کی ہبک

موت کے بعد پھولوں کے مرقدِ بے

اے مسحاؤ! یہ خود کشی کب تلک

ہیں زمیں سے فلک تک بڑے فاصلے



## مُعْبُودُ

بہت حسین ہیں تیری عقیدتوں کے گلاب  
 حسین تر ہے مگر ہر گل خیال ترا  
 ہم ایک درد کے رشتے میں منسلک دونوں  
 تجھے عزیز مر افن، مجھے جسمِ سال ترا

مگر تجھے نہیں معلوم قربتوں کے الم  
 تری نگاہ مجھے فاصلوں سے چاہتی ہے  
 تجھے خبر نہیں شاید کہ خلوتوں میں مری  
 لہو اُگلکتی ہوئی زندگی کراہتی ہے



تجھے خبر نہیں شاید کہ ہم وہاں ہیں جہاں  
 یہ فن نہیں ہے، اذیت ہے زندگی بھر کی  
 یہاں گلوئے جنوں پر کندہ پڑتی ہے  
 یہاں قلم کی زباں پر ہے نوک خنجر کی

ہم اُس قبیلہ وحشی کے دیوتا ہیں، کہ جو  
 بجا ریوں کی عقیدت پہ بھول جاتے ہیں  
 اور ایک رات کے معبود صبح ہوتے ہی  
 وفا پرست صلیبوں پہ جھول جاتے ہیں





## شاخ نہالِ غم

میں ایک برگِ خزاں کی مانند

کب سے شاخ نہالِ غم پر

لرز رہا ہوں

مجھے ابھی تک ہے یاد وہ جاں فگار ساعت

کہ جب بہاروں کی آخری شام

مجھ سے کچھ یوں لپٹ کے روئی

کہ جیسے اب عمر بھر نہ دیکھے گا



ہم میں اک دوسرے کو کوئی

وہ رات کتنی کڑی تھی

جب آندھیوں کے شبِ خوں سے

بُوئے گل بھی لہو لہو تھی

سحر ہوئی جب تو پیڑیوں خشک و زرد و تھکے

کہ جیسے مقتل میں میرے بچھڑے ہوئے رفیقوں کی

زخم خوردہ برہنہ لاشیں

گڑی ہوئی ہوں

میں جانتا تھا

کہ جب یہ بوجھل بلند اشجار

جن کی کہنہ جڑیں زمیں کی عمیق گہرائیوں میں برسوں سے جاگزیں تھیں

ہجومِ ضرر میں چند لمحے یہ استاد نہ رہ سکے تو

میں ایک بزرگ خزاں بھی



شاخ نہالِ عنبر پر نہ رہ سکوں گا

وہ ایک پل تھا کہ ایک رُت تھی

مگر مرے واسطے بہت تھی

مجھے خبر ہے کہ کل بہاروں کی اولیں صُبح

پھر سے بے برگ و بار شاخوں کو

زندگی کی نئی قبائیں عطا کرے گی

مگر مراد دل دھڑک رہا ہے

مجھے، جسے آنندھیوں کی یورش

خزاں کے طوفاں نہ چھو سکے تھے

کہیں نسیم بہار — شاخ نہالِ عنبر سے

جُدا نہ کر دے



## خود کلامی

دیکھے ہی نہیں وہ لب و رخسار وہ گیسو

بس ایک کھٹکتی ہوئی آواز کا جادو

حیران و پریشان لئے پھرتا ہے بہ ہر سو

پابند تصور نہیں وہ جلوہ بیتاب

ہو دور تو جگنو ہے، قریب آئے تو خوشبو

لہرائے تو شعلہ ہے، چھٹک جائے تو گھنگرو



باندھے ہیں نگاہوں نے صداؤں کے بھی منظر

وہ قہقہے جیسے بھری برسات میں گوکو

جیسے کوئی شہری سرشمشاد لب جو

اے دل تری باتوں پہ کہاں تک کوئی جائے

جذبات کی دُنیا میں کہاں سوچ کے پہلو

کب آئے ہیں فتراک میں وحشت زدہ آہو

مانا کہ وہ لب ہوں گے شفق رنگ و شرخو

شاید کہ وہ عارض ہوں گل تر سے بھی خوشرو

ولکش ہی سہی حلفت زلف و خم ابرو

پر کس کو خبر کس کا مُفت تدر ہے یہ سب کچھ

خوابوں کی گھٹا دور برس جائے گی، اور تو

لوٹ آئے گالیسکر فقط آہیں، فقط آنسو





## اِظْهَارُ

پتھر کی طرح اگر میں چُپ ہوں  
 تو یہ نہ سمجھ کہ میری ہستی  
 بیگانہ شعلہ و شاہے  
 تحقیر سے یوں نہ دیکھ مجھ کو  
 اے سنگ تراش! تیرا پیشہ  
 ممکن ہے کہ ضرب پاؤں سے  
 پہچان سکے کہ میرے دل میں  
 جو آگ ترے لئے دبی ہے  
 وہ آگ ہی میری زندگی ہے

---



## خود گشتی

وہ پیمان بھی ٹوٹے جن کو

ہم سمجھے تھے پائندہ

وہ شمعیں بھی داغ ہیں جن کو

برسوں رکھا تا بندہ

دونوں وفا کر کے ناخوش ہیں

دونوں کئے پر شرمندہ

پیارے پیارا جیون پیارے

کیا ماضی، کیا آئندہ

ہم دونوں اپنے متاثر ہیں

ہم دونوں اب تک زندہ



# شکست

بارہا مجھ سے کہا دل نے کہ اے شہیدہ گرا  
تو کہ الفنا ظ سے اصرام گرمی کرتا ہے  
کبھی اُس حسنِ دل آرا کی بھی تصویر بننا  
جو تری سوچ کے خاکوں میں لہو بھرتا ہے

بارہا دل نے یہ آواز سُنی اور چاہا  
مان لوں مجھ سے جو وجدان مرا کہتا ہے  
لیکن اس عجز سے ہارا مرے فن کا جادو  
چاند کو چاند سے بڑھ کر کوئی کیا کہتا ہے



## زیرِ لب

کس بوجھ سے جسم ٹوٹتا ہے  
 اتنا تو کڑا سفر نہیں تھا  
 دو چار قدم کا فاصلہ کیا  
 پھر راہ سے بے خبر نہیں تھا  
 لیکن یہ تھکن یہ لڑکھڑاہٹ  
 یہ حال تو عمر بھر نہیں تھا  
 آغازِ سفر میں جب چلے تھے  
 کب ہم نے کوئی دیا جلا یا



کب عہد وفا کی بات کی تھی

کب ہم نے کوئی فریب کھایا

وہ شام وہ چاندنی وہ خوشبو

منزل کا کسے خیال آیا

تو مجھ سُخن تھی مجھ سے، لیکن

میں سوچ کے جال بُن رہا تھا

میرے لئے زندگی تڑپ تھی

تیرے لئے غم بھی قہقہہ تھا

اب تجھ سے بچھڑ کے سوچتا ہوں

کچھ تو نے کہا تھا! کیا کہا تھا



نہایت برا لفظ ہے

یہ لفظ برا ہے

یہ لفظ برا ہے

یہ لفظ برا ہے

ہمدرد

یہ لفظ برا ہے

یہ لفظ برا ہے

اے دل اُن آنکھوں پہ نہ جانا

جن میں وہ نورِ رنج سے

کچھ دیر کو تیرے لئے

آنسو اگر لہرا گئے

یہ چند لمحوں کی چمک

جو تجھ کو پاگل کر گئی



ان جگنوؤں کے نور سے

چمکی ہے کب وہ زندگی

جس کے مقدر میں رہی

صبحِ طلب سے تیرگی

کس سوچ میں گم سُہم ہے تو

اے بے خبر! ناداں نہ بن

تیری فسرہ رُوح کو

چاہت کے کانٹوں کی طلب

اور اُس کے دامن میں فقط

ہمدردیوں کے پھول ہیں



## خواب

وہ چاند جو میرا ہمسفر تھا  
 دُورِ می کے اُجاڑ جنگلوں میں  
 اب میری نظر سے چھپ چکا ہے

اک عمر سے میں ملول و تنہا  
 ظلمات کی رہگذار میں ہوں  
 میں آگے بڑھوں، کہ لوٹ جاؤں  
 کیا سوچ کے انتظار میں ہوں  
 کوئی بھی نہیں، جو یہ بستائے  
 میں کون ہوں؟ کس دیار میں ہوں



## سوال

(فراق کی تصویر دیکھ کر)

اک سنگ تراش جس نے برسوں  
ہیروں کی طرح صنم تراشے  
آج اپنے صنم کدے میں تنہا  
مجبور، نڈھال، زخم خوردہ  
دن رات پڑا کراہتا ہے

چہرے پہ اُجڑا زندگی کے  
لمحات کی اُن گنت خراشیں



آنکھوں کے شکستہ مرقدوں میں  
 روٹھی ہوئی حسرتوں کی لاشیں

سانسوں کی تھکن بدن کی ٹھنڈک  
 احساس سے کب تلک لہو لے  
 ہاتھوں میں کہاں سکت، کہ بڑھ کر  
 خود ساختہ پیکروں کو چھو لے

یہ زخم طلب، یہ نامرادی  
 ہر بُت کے لبوں پہ ہے تبسم  
 اے تیشہ بدست دیوتاؤ!  
 تخلیق عظیم ہے، کہ خالق  
 انسان جو اب چاہتا ہے



## غَرِیْبِ شَہَرِ کَے نَامُ

غریب شہر تری دُکھ بھری نو اِپہ سَلام

تری طلب، تری چاہت، تری وفا پہ سَلام

ہر ایک حرفِ تمنا اے دلربا پہ سَلام

حدیثِ دُرود، سکوتِ سُخن ادا پہ سَلام

دریدہ دل! ترے آہنگِ سازِ غم پہ نثار

گہرِ فروش! ترے رنگِ چشمِ غم پہ نثار



جنوں کا شہر ہے آباد، فصلِ دار کی خیر

ہر ایک دل ہے گریباں، بھری بہار کی خیر

بجھے ہیں بام، مگر شمعِ رہ گزار کی خیر

تمام عمر جو گزرے، اس انتظار کی خیر

رُخ نگار و عسیم یار کو نظر نہ لگے

گلہ نہیں ہے، اگر آنکھ عمر بھر نہ لگے

دل و نظر کی شکستوں کا کیا شمار کریں

شمارِ زخمِ غمِ غبت ہے نجات سے پہلے

کچھ اور دیدہ خوں رنگ کو گلاب کریں

صبا کا ذکر قیامت ہے رات سے پہلے

ابھی لبوں پہ حکایاتِ خوں چکیدہ سہی

بہ سینہ رہ سپرم دست و پا بُریدہ سہی



# پُغَامُ بَرِّ

میں کوئی کرنوں کا سوداگر نہیں

اپنے اپنے دُکھ کی تاریکی لئے

تم آگئے کیوں میرے پاس

غم کے انباروں کو کاندھوں پر دھرے

بو جھیل مہلیبوں کی طرح

آشفتمو، افسردہ رُو، خونیں لباس

ہونٹ محرومِ کلم، پر سراپا التماس

اس تمنا پر کہ تم کو مل سکے

غم کے انباروں کے بدلے

مسکراہٹ کی کرن — جینے کی آس



۱۰۸  
میں مگر کرنوں کا سوداگر نہیں

میں نہیں جو ہر شناس

صورتِ انبوہ درِ یوزہ گراں

سب کے دل میں قہقہوں کے چور

لیکن آنکھ سے آنسو رواں

سب کے سینوں میں اُمیدوں کے چراغاں

اور چہروں پر شکستوں کا دُھواں

زندگی سب سے گریزاں

سوئے مقتل سب رواں

سب نجف و ناتواں

سب کے سب اک دوسرے کے ہمسفر

اک دوسرے سے بدگماں

سب کی آنکھوں میں خیالِ مرگ سے خوف و ہراس



میری باتوں سے میری آواز سے

تم نے یہ جاننا کہ میں بھی

لے کے آیا ہوں تمہارے واسطے وہ معجزے

جن سے بھر جائیں گے پل بھر میں تمہارے

اُن گنت صدیوں کے لاتعداد زخم

دم بخود سانسوں کو ٹھہرائے ہوئے بے جان جسم

منتظر ہیں قلمِ یادِ فی کی صدائے سحر کے

ایشیا پیغمبروں کی سرزمین

اور تم اس کے زبوں قسمت ملیں — تیرہ حبیبیں

مُن و سلوئی کے لئے دامن کشا

قحط خوردہ زار و بیمار و حزیں

صرف تقدیر و توکل پر یقین

تم کو شیریں طرب کی چاہ لیکن بے ستونِ غم کی سیل کو



چیرنے کا حوصلہ، یا راہ نہیں

تم یدِ بیضا کے قائل، باز دے فریاد کی قوت سے بہرہ ور نہیں

تم کہ ہو کوہِ گرفتہ — زندگی سے دُور

مُردہ ساحروں کی بے نشاں قبروں کے ستجادہ نشیں

خاکِ داں کی اس گلِ تاریک کا

میں بھی اک پیکر ہوں، پیکرِ گرہ نہیں

میں کوئی کرنوں کا سوداگر نہیں

ریت کے تپتے ہوئے ٹیلوں پہ استادہ ہو تم

سایہ ابرِ رواں کو دیکھتے رہنا تمہارا جزو ہیں

سات قسزِ مہم جو جن چاروں طرف

اور تمہارے بخت میں شبنم نہیں

اپنے اپنے دُکھ کی بوجھل گٹھریوں کو

تم نے کھولا ہے کبھی



اپنے ہم جنسوں کے سینوں کو ٹٹولا ہے کبھی  
سب کی رُو جس گرسنہ — سب کی متاعِ درد میں

دوسروں کا خون پینے کی ہوس  
ایک کا دکھ دوسرے سے کم نہیں  
ایک کا دکھ تشنگی — بیچارگی  
دوسرے کا دکھ مگر افراطِ — دیوانگی  
پیاس اور نشے کا دکھ

اپنے انباروں سے بل کر چھانٹ لو  
پیاس اور نشے کا دکھ اک دوسرے میں بانٹ لو  
بھرتھاری زندگی شاید نہ ہو  
شاکِ عرشِ برین و رحمتہ اللعالمین  
میں کوئی کرفوں کا سوداگر نہیں



# خُدا اے برتر

خدا اے برتر!

مری مجت

تری مجت کی رفعتوں سے عظیم تر ہے

تری مجت کا درنہ اور اعتنا

فقط بیکراں سمندر

کہ جس کی خاطر



سدا تری رحمتوں کے بادل

کبھی کسی آبخشار کی نغمگی کے موتی

کبھی کسی آبخو کے آنسو

کبھی کسی جھیل کے ستارے

کہیں سے شبنم کہیں سے چشمے کہیں سے دریا اڑا کے لائے

کہ تیرے محبوب کو جلال و جمال بخشیں

تری محبت تو اس شہنشاہ کی طرح ہے

جو دوسروں کے ہنر سے، خونِ جگر سے

اپنی وفا کو نقشِ دوام بخشتے

مگر مری بے بساط چاہت

فقط مرے آنسوؤں سے

میرے لہو سے — میری ہی آبرو سے

رہی ہے زندہ

اگرچہ اس بے بضاعتی نے



مجھے ہمیشہ شکست دی ہے

مگر یہ ناکامی تمنا بھی

اس محبت سے کامراں تر عظیم تر ہے

جو اپنی سطوت کے بل پر

اوروں کی آہ وزاری سے

اپنے جذب و وفا کی تشہیر چاہتی ہے

مری محبت نے

جو بھی نام حبیب سے کر دیا معنون

وہ حرف میرا ہے، میرا اپنا ہے

اے خدائے بزرگ و برتر



## خود غرض

اے دل! اپنے درد کے کارن تو کیا کیا بیتاب رہا

دن کے ہنگاموں میں ڈوبا، راتوں کو بے خواب رہا

لیکن تیرے زخیم کا مرہم تیرے لئے نایاب رہا

پھر ایک انجانی صورت نے تیرے دکھ کے گیت سُنے


اپنی سندر تا کی کرنوں سے چاہست کے خواب بُنے

خود کانٹوں کی باڑھ سے گزری تیری راہ میں پھول چُنے

اے دل! جس نے تیری محرومی کے داغ کو دھویا تھا

آج اُس کی آنکھیں پر غم تھیں اور تو سوچ میں کھویا تھا

دیکھ پُرانے دکھ کی خاطر تو بھی کبھی یوں رویا تھا !





سفرِ شریف

## وَابَسْتَكِي

آگئی پھر وہی پہاڑ سی رات  
دوش پر ہجر کی صلیب لئے  
ہر ستارہ ہلاکِ صبحِ طلب  
منزلِ خواہشِ جیب لئے

اس سے پہلے بھی شامِ وصل کے بعد

کاروانِ دل و نگاہ چلا

اپنی اپنی صلیب اٹھائے ہوئے

ہر کوئی سوئے قتل گاہ چلا



کتنی باہوں کی ٹہنیاں ٹوٹیں  
 کتنے ہونٹوں کے پھول چاک ہوئے  
 کتنی آنکھوں سے چھین گئے موتی  
 کتنے چہروں کے رنگ خاک ہوئے

پھر بھی ویراں نہیں ہے کوئے مراد  
 پھر بھی ہے رسم عاشقی زندہ  
 پھر بھی روشن ہے بزم رسم وفا  
 پھر بھی ہیں کچھ چراغ تابندہ

وہی وساتل جو اپنے ہاتھوں سے  
 ہر مسیحا کو دار کرتے ہیں  
 پھر اُسی کی مراجعت کے لئے  
 حشر تک انتظار کرتے ہیں



## مَمْدُوح

میں نے کب کی ہے ترے کا کُل و لب کی تعریف

میں نے کب لکھے قصیدے ترے رخساروں کے

میں نے کب تیرے سراپا کی حکایات کہیں

میں نے کب شعر کہے جھوٹے گلزاروں کے

جانے دُور دن کی محبت میں یہ پہلے ہوئے لوگ

کیسے افسانے بنالیتے ہیں دلداروں کے



میں کہ شاعر تھا، مرے فن کی روایت تھی یہی

مجھ کو اک پھول نظر آئے تو گلزار کہوں

مُسکراتی ہوئی ہر آنکھ کو قاتل جانوں

ہر نگاہ غلط انداز کو تلوار کہوں

میری فطرت تھی، کہ میں حُسنِ بیاں کی خاطر

ہر حُسنِ لفظ کو درِ مدح رُخِ یار کہوں

میرے دل میں بھی کھلے ہیں تری چاہت کے کنول

ایسی چاہت، کہ جو وحشی ہو تو کیا کیا نہ کرے

گر مجھے ہو بھی تو کیا زعمِ طوافِ شعلہ

تو ہے وہ شمع، کہ پتھر کی بھی پروا نہ کرے

میں نہیں کہتا، کہ تجھ سا ہے نہ مجھ سا کوئی

ورنہ شورِ یدِ گی شوق تو دیوانہ کرے



کیا یہ کم ہے، کہ ترے حُسن کی رعنائی سے

میں نے وہ شمعیں جلائی ہیں، کہ ہمت تاب

تیرے پہچان و فنا سے مرے فن نے سیکھی

وہ دل آویز صداقت، کہ کئی خواب

تیرے غم نے مرے وجدان کو بخشی وہ کسک

میرے دشمن مرے قائل، مرے اجباب نثار

میں کسی عنسَم میں بھی رویا ہوں تو میں نے دیکھا

میرے دکھ سے کوئی مجروح نہیں تیرے

میرے پیکر میں تری ذات گھلی ہے اتنی

کہ ہر اجسامِ مری رُوح نہیں تیرے

میرا موضوعِ سُخن تو ہو، کہ ساری دُنیا

در حقیقت کوئی مَمدُوح نہیں تیرے سوا



اے نِگارِ گُل

نِگارِ گُل تجھے وہ دن بھی یاد ہوں شاید

کہ جن کے ذکر سے اب دل پہ تازیا نہ لگے

تری طلب میں وہ دار و رُسُن کے ہنگامے

کہ جن کی بات کریں بھی تو اب فسانہ لگے



بقدرِ ذوق جلاتے رہے لہو کے چسراغ

کہ تو جب آئے تو یہ گھر نگارِ حسانہ لگے

اسی خیال سے ہر زخم اپنے دل پہ سہا

کہ تجھ کو گردشِ ایام کی ہوا نہ لگے

مگر جو گزری ہے ہم پر ترے حصول کے بعد

وہ حالِ غم بھی کہیں، گر تجھے بُرا نہ لگے

نگارِ گل وہ ہمیں تھے ترے تمناؤں

کہ جن کے خوں سے ترے رنگ تابناک ہوئے

ہمیں ہیں جن سے قبا تیری لالہ رنگ ہوئی

ہمیں ہیں وہ جو تری رہگزر میں خاک ہوئے

خزاں تو خیرِ ستم کیشیوں کی رُت تھی، مگر

بہار میں بھی ہمارے جگر ہی چاک ہوئے

ہمیں منارِ کسریٰ کو توڑنے والے

ترے حُرم میں آکر ہمیں ہلاک ہوئے



نگارِ گلِ یہ تقاضہ مگروں کا ہے،  
کہ اب بھی ہم ترے وعدوں کا اعتبار کریں

گزر گئی جو گزرنی تھی سخت جانوں پر  
پھر آج تیری جفاؤں کا کیا شمار کریں

الم گزیدہ سہی، پیرہن دریدہ سہی!  
مگر لبوں پہ عسیمِ دل نہ آشکار کریں

یہی اصول رہا ہے وفا پرستوں کا

ہر ایک حال میں توصیفِ حُسنِ یار کریں  
جبیں سے دھوکے ہر اک نقشِ نامُرادِی کا  
نگارِ گلِ ترے جلوؤں کا انتظار کریں





گل شدہ شمعوں کا ماتم نہ کرو!

عمر گزری ہے سجاتے ہوئے بام و در کو

اس تمنا پہ، کہ وہ جان بہار آئے گی

فرشِ زہ دیدہ و دل تھے کہ وہ آسودہ خرام

درد کی آگ کو گلزارِ بیتِ اجائے گی

اس توقع پہ خرابے رہے آغوشِ کُشا

کھل کے برسے گی، اگر اُبکے گھٹا چھائے گی

ایک اک لمحہ قیامت کی طرح گزرا ہے

آخر کار وہ محبوب نظر بھی آئی

منتظر آنکھیں تو پتھرا ہی چکی تھیں، لیکن

کشتگانِ شبِ فرقت کی سحر بھی آئی

جسم کیوں شل ہیں، دھڑکتے ہوئے دل کیوں چپ ہیں

جرسِ گل کی تو آواز ادھر بھی آئی



۱۲۵  
آج پھر کرتے ہو کس زعم پہ زخموں کا شمار

سُرخ پھرو! وادی پر خار میں یہ تو ہوگا

کیوں نگاہوں میں ہے افسردہ چراغوں کا دھواں

آرزوئے لب و رخسار میں یہ تو ہوگا

ایک سے ایک کڑی منزلِ جاں آئے گی

رہگذارِ طلبِ یار میں یہ تو ہوگا!

ہونٹ سل جائیں، مگر جرأتِ اظہار رہے


دل کی آواز کو مدھم نہ کرو دیوانو!

ڈھل چکی رات تو اب کُہر بھی چھٹ جائے گی

اب بھی اُمید کی لو کم نہ کرو دیوانو!

آنڈھیاں آیا ہی کرتی ہیں ہر اک خبس کے بعد

گل شدہ شمعوں کا ماتم نہ کرو دیوانو!





## اے میرے بیدارِ شہر

دل سلگ اُٹھتا ہے اپنے بام و در کو دیکھ کر

پھیلنے لگتی ہیں جب بھی شام کی پرچھائیاں

اس قدر ویران لمحے، اس قدر سُنسان رُت

سوچ میں گم ہیں اُفت سے تنا اُفت پہنائیاں

کس لئے روشن کروں دیوار و در، کوئی تو ہو

گنگ دیواروں میں کیا ہوں انجمن آرائیاں



دُور ہر شب جاگ اُٹھتے ہیں کئی ماہ و نجوم  
 آگ بھڑکاتی ہیں سنگ و خشت کی رعنائیاں  
 راستوں سے خوابگاہوں تک مسلسل موج رنگ  
 جس طرح قوس قزح کی ٹوٹتی انگریزیاں  
 زخمِ نظر سارہ لئے آنکھوں میں چپ تکتا رہا  
 گو مری نیندیں بھی مجھ سے لے اڑیں شہنائیاں

کل ذرا سی دیر چمکے تھے مرے دیوار و در  
 بھللا اُٹھی تھیں میری رُوح کی گہرائیاں  
 چند لمحوں کے لئے کودے اُٹھا تھا اک چراغ  
 اور دمک اُٹھی تھیں کچھ لمحے مری تنہائیاں  
 آج اتنا شور کیوں ہے اے مرے بیدار شہر  
 ہر نظر میری طرف ہے، اس قدر سوائیاں؟



## تَرِیَاق

جب تیری اُداس آنکھڑیوں میں  
 پل بھر کو چمک اُٹھے تھے آنسو  
 کیا کیا نہ گزر گئی تھی دل پر  
 جب میرے لئے ملول تھی تُو

کہنے کو وہ زندگی کا لمحہ  
 پیمانِ وفا سے کم نہیں تھا



ماضی کی طویل تلخیوں کا  
 جیسے مجھے کوئی غم نہیں تھا  
 تو! میرے لئے! اُداس! اتنی  
 کیا تھا، یہ اگر کرم نہیں تھا

تو آج بھی میرے سامنے ہے  
 آنکھوں میں اُداسیاں نہ آنسو  
 اک طنز ہے تیری ہر ادا میں  
 چُھتتی ہے ترے بدن کی خوشبو  
 یا اب مرے زخم پھر چُکے ہیں  
 یا سب مرا زہر پی چُسکی تو



لا ریتہ ریتہ ریتہ

لقد ریتہ ریتہ ریتہ

لقد ریتہ ریتہ ریتہ

لقد ریتہ ریتہ ریتہ

لقد ریتہ ریتہ ریتہ

لقد ریتہ ریتہ ریتہ

لقد ریتہ ریتہ ریتہ

لقد ریتہ ریتہ ریتہ

لقد ریتہ ریتہ ریتہ

مجھ سے پہلے

مجھ سے پہلے تجھے جس شخص نے چاہا، اُس نے

شاید اب بھی ترا عنم دل سے لگا رکھا

ایک بے نام سی اُمید پر اب بھی شاید

اپنے خوابوں کے جزیروں کو سجا رکھا



میں نے مانا، کہ وہ بیگانہ پیمانِ وفا!

کھو چکا ہے جو کسی اور کی رعنائی میں

شاید اب ٹوٹ کے آئے نہ تری محفل میں

اور کوئی دکھ نہ رلائے تجھے تنہائی میں

میں نے مانا، کہ شب و روز کے ہنگاموں میں

وقت ہر عزم کو بھلا دیتا ہے رفتہ رفتہ

چاہے اُمید کی شمعیں ہوں، کہ یادوں کے چراغ

مُستقل بعدِ مجھ اُتتا ہے رفتہ رفتہ

پھر بھی ماضی کا خیال آتا ہے گا ہے گا ہے

مَدِّتیں درد کی نو کم تو نہیں کر سکتیں

زخم بھر جائے، مگر داغ تو رہ جاتا ہے

دُوریوں سے کبھی یادیں تو نہیں مرسکتیں



یہ بھی ممکن ہے کہ اک دن وہ پشیمان ہو کر

تیرے پاس آئے، زمانے سے کنارہ کر

تو، کہ معصوم بھی ہے، زود فراموش بھی ہے

اُس کی پیماں شکنی کو بھی گوارا کر

اور میں، جس نے تجھے اپنا میٹھا سمجھا

ایک زخم اور بھی پہلے کی طرح سہہ جاؤں

جس پہ پہلے بھی کئی عہد وفا ٹوٹے ہیں

اسی دورا ہے پہ چپ چاپ کھڑا رہ جاؤں






## کوئی بھٹکتا بادل

دُور اک شہر سے جب کوئی بھٹکتا بادل  
میر ہی جِستِ بستی ہوئی بستی کی طرف آئے گا  
کتنی حسرت سے اُسے دیکھیں گی پیاسی نکھیں  
اور وہ وقت کی مانند گزر جائے گا

جانے کس سوچ میں کھو جائیگی دل کی دنیا  
جانے کیا کیا مجھے بتایا ہوا یاد آئے گا  
اور اس شہر کا بے فیض بھٹکتا بادل  
درد کی آگ کو پھیلا کے چلا جائے گا





## زندگی! اے زندگی

میں بھی چپ ہو جاؤں گا بجھتی ہوئی شمعوں کے ساتھ

اور کچھ لمحے ٹھہر، اے زندگی! اے زندگی

جب تلک روشن ہیں آنکھوں کے فسرہ طافے

نیلگوں ہونٹوں سے پھوٹے گی صدا کی روشنی

جسم کی گرتی ہوئی دیوار کو تھامے ہوئے

موم کے بُت، آتشیں چہرے، سُسلگتی موتیں



میری بینائی کی یہ مخلوق زندہ ہے ابھی

اور کچھ لمحے ٹھہر، اے زندگی! اے زندگی

ہو تو جانے دے مرے لفظوں کو معنی سے تہی

میری تحریریں، دھوئیں کی رنگتی پرچھائیاں

جن کے پیکر اپنی آوازوں سے خالی، بے ہو

محو ہو جانے تو دے یادوں سے خوابوں کی طرح

رُک تو جائیں آخری سانسوں کی وحشی آندھیاں

پھر ہٹا لینا مرے ماتھے سے تو بھی اپنا ہاتھ

میں بھی چپ ہو جاؤں گا بجھتی ہوئی شمعوں کے ساتھ

اور کچھ لمحے ٹھہر، اے زندگی! اے زندگی



یہ توجِب مُکِن ہے.....


پھر چلے آئے ہیں ہمدِ لیکے ہمدِ وی کے دَام  
 آہوئے رمِ خوردہ کی وحشت بڑھانے کیلئے  
 میرے دل سے تیری چاہت کو مٹانے کیلئے

چھیڑ کر افسانہ ناکامی اہلِ وُفَا!  
 تیری مجبوری کے قصے، میری بربادی کی بات  
 اپنی اپنی سرگزشتیں، دوسروں کے تجربات



ان کو کیا معلوم، لیکن تیری چاہت کے کرم  
 میری تنہائی کے دوزخ، میری جنت کے بھرم  
 تیری آنکھوں کا وصال آئینہ افسردہ جمال

کاش! اتنا سوچ سکتے غمگساروں کے دماغ  
 یہ تو جب ممکن ہے مجھ جائے ہر آنسو ہر چراغ  
 خود کو ان میں دفن کر دوں، بھول جاؤں اپنا نام





# شہدائے جنگِ آزادی ۱۸۵۷ء کے نام

تم نے جس دن کے لئے اپنے جگر چاک کئے

سو برس بعد سہی، دن تو وہ آیا آخر

تم نے جس دشتِ تمنا کو لہو سے سینچا

ہم نے اُس کو گل و گلزار بست یا آخر

نسل در نسل رہی جہرِ مسلسل کی تڑپ

ایک اک بوند نے طوفان اُٹھایا آخر

تم نے اک ضرب لگائی تھی حصارِ شب پر

ہم نے ہر ظلم کی دیوار کو ڈھایا آخر

وقت تاریک خرابوں کا وہ عفریت ہے جو

ہر گھڑی تازہ چراغوں کا لہو پیتا ہے

زلہٴ آزادی کے ہر تار سے دستِ ایام

حریت کیش جو انوں کے کفن سیتا ہے



تم سے جس دورِ المناک کا آغا ہوا

ہم پہ وہ عہدِ رستم ایک صدی بیتا ہے

تم نے جو جنگ لڑی ننگِ وطن کی خاطر

مانا اس جنگ میں تم ہمارے عدو جیتا ہے

لیکن اے جذبِ مقدس کے شہیدانِ عظیم

کل کی ہمارا اپنے لئے جیت کی تہیہ دینی

ہم صلیبوں پہ چڑھے، زندہ گڑے، پھر بھی بڑھے

وادیِ مرگ بھی منزلِ گہرِ اُمید دینی

ہاتھ کٹتے رہے، پر مشعلیں تابندہ رہیں

رسم جو تم سے چلی، باعثِ تقلید دینی

شب کے سفاک خداؤں کو خبر ہو کہ نہ ہو

جو کرنِ قتل ہوئی شعلہ خورشید دینی



## پیمبرِ مشرق

وہ شب، کہ جس میں تراشعلہ نوا لپکا

ڈھلی تو ماتیم یک شہرِ آرزو بھی ہوا

وہ رُت، کہ جس میں ترانغمہ جنوں گونجا

کٹی تو سازِ تمنا لہو لہو بھی ہوا

یہی بہت تھا کوئی منزلِ طلب تو ملی

کہیں تو مژدہ قربِ سریم یار ملا

ہزارِ شکر، کہ طعنِ برہنگی تو گیا

اگرچہ پیرہنِ شوق تار تار ملا



خیال تھا کہ شکستِ قفس کے بعد بھی ہم  
ترے پیام کے روشن چراغ دیکھیں گے  
رہے گا پیشِ نظر تیرا آئینہ جس میں  
ہم اپنے ماضی و فردا کا حال دیکھیں گے

مگر جو حال طلوعِ سحر کے بعد ہوا  
جو تیرے درس کی تحقیر ہم نے دیکھی ہے  
بیاں کریں بھی تو کس سے کہیں تو کس سے کہیں  
جو تیرے خواب کی تعبیر ہم نے دیکھی ہے

مدبروں نے وفا کے چراغ گل کر کے  
دراز دستی جاہ و حشم کو سام کیا  
مفکروں نے فقیہوں کی دلہی کیلئے  
خودی کی مے میں تصوف کا زہر گھول دیا



وہ کم نظر تھے کہ نادان تھے کہ شعبہ گر

جو تجھ کو جن و ملائک کا تر جہاں سمجھے

تری نظر میں ہمیشہ زمیں کے زخم رہے

مگر یہ تجھ کو مسیحائے آسماں سمجھے

عروجِ عظمتِ آدم تھا مدعا تیرا

مگر یہ لوگ نقوشِ وفا ابھارتے ہیں

کس آسماں پہ ہے تو اے پیمبرِ مشرق

زمیں کے زخم تجھے آج بھی پکارتے ہیں





کس تمنا سے یہ چاہا تھا کہ اک روز تجھے  
ساتھ اپنے لئے اُس شہر کو جاؤں گا، جسے  
مجھ کو پھوڑے ہوئے بھولے ہوئے اک عمر ہوئی

ہائے وہ شہر، کہ جو میرا وطن ہے، پھر بھی  
اُس کی مانوس قصاؤں سے رہا بیگانہ  
میرا دل — میرے خیالوں کی طرح دیوانہ

آج حالات کا یہ طنز جگر سوز تو دیکھ!  
تو مرے شہر کے اک حبلہ زریں میں مکیں  
اور میں پردیس میں جاں دادہ یک نان جو میں



## مِلْکِیَّت

سِسکیاں لیتے سے کیا فائدہ اے زینتِ شب

دیکھ اس ہنستی ہوئی رات کو افسردہ

تیرا رونا تجھے تسکین تو دے سکتا ہے

لیکن اس انجمنِ عیش کو آزر دہ



مجھ پہ روشن ہے ترے سوئے ہوئے درد کی آگ

جب سر کی بادہ گساری سے بھڑک اٹھی ہے

تیری کچلی ہوئی غیرت، تری روندی ہوئی رُوح

اک حقارت بھری ٹھوکر سے پھڑک اٹھی ہے

اور یہ توہین ترے جسم کی توہین نہ تھی

ورنہ یہ زہر تو ہنس ہنس کے پیسا ہے تو نے

وقفِ گردش رہی ساغر کی طرح دست بدست

بزم کی بزم کو سرشار کیا ہے تو نے

تو نے ہر جہلتی ہوئی رُوح کو گلزار کیا

تو ہر اک ہاتھ میں غنچے کی طرح چٹکی ہے

تو نے ہر دوش پہ بکھرائی ہیں اپنی زلفیں

تو ہر آغوش میں خوشبو کی طرح بھٹکی ہے



مگر امشب ترے احساس پہ وہ چوٹ پڑی

تلخ فاقوں کی اذیت بھی بھلا دی جس

تیرے کردار کے صحرائے وہ آندھی اٹھتی

فکرِ سردا کی بھی دیوار گرا دی جس

تجھ کو معلوم نہیں ہے مگر اے دشمن جاں

اس تجارت سے عبادت تری شخصیت

جسم سے لیکے تری رُوح تلک آج کی رات

یا مری، یا مرے احباب کی ملکیت





## فَحْرُوم

اس گھر کی دیواریں چُپ ہیں

اس دُر کے خاموش دیے

سانسیں روکے پڑ کھڑے ہیں

جیسے مجسّم ہونٹ سیے

جب بھی ہوا کا کوئی بھونکا

آئے تر اپنی نام لیے

یوں خواہش رو دیتی ہے

جیسے کوئی بے وجہ جیے

جیسے عمریں بیت گئی ہوں

اپنے آپ کو یاد کیے

جیسے صدیوں سے دُنیا ہو

تنہائی کا زہر پیے



# مَثَل

کتنی صدیوں کے انتظار کے بعد  
قربتِ یک نفس نصیب ہوئی


پھر بھی تو چپ، اُداس، کم آئینر

اے سُسلگتے ہوئے چراغ بھڑک  
درد کی روشنی کو چاند بنا

کہ ابھی آندھیوں کا شور ہے تیز

ایک پل مرگ جاوداں کا صلہ  
اجنبیت کے زہر میں مت گھول

مجھ کو مت دیکھ، لیکن آنکھ تو کھول





# نیں

سرد پلوں کی صلیبوں سے اُتارے ہوئے خواب  
 ریزہ ریزہ ہیں مرے سامنے شیشوں کی طرح  
 جن کے ٹکڑوں کی چٹھن، جن کی خراشوں کی جُلن  
 عمر بھر جاگتے رہنے کی سزا دیتی ہے  
 شدتِ کرب سے دیوانہ بنا دیتی ہے

آج اس قُرب کے ہنگام وہ احساس کہنا  
 دل میں وہ درد، نہ آنکھوں میں چراغوں کا دھواں  
 اور صلیبوں سے اُتارے ہوئے خوابوں کی مثال  
 جسم گرتی ہوئی دیوار کی مانند بڑھال  
 تو مرے پاس سہی، اے مرے آزدہ جمال



## خوشبو کا سفر

چھوڑ پیمان وفا کی بات، شرمندہ نہ کر

دُوریاں، مجبوریاں، رُسوائیاں، تنہائیاں

کوئی قاتل، کوئی بے عمل، سسکیاں، شہنائیاں

دیکھ! یہ ہنستا ہوا موسم ہے موضوعِ نظر



وقت کی رو میں ابھی ساحل، ابھی موج فنا  
 ایک جھونکا، ایک اندھی، اک کرن، اک جھوٹے خوں  
 پھر وہی صحر کا سناٹا، وہی مرگ جنوں  
 ہاتھ ہاتھوں کا اٹناٹہ، ہاتھ ہاتھوں سے جدا

جب کبھی آئے گا ہم پر بھی جدائی کا سماں  
 ٹوٹ جائے گا مرے دل میں کسی خواہش کا تیر  
 بھیگ جائے گی تری آنکھوں میں کاجل کی لکیر  
 اور پیمان وفا۔ جیسے اندھیروں میں دُھواں

کل کے اندیشوں سے اپنے دل کو آزر دہ نہ کر  
 دیکھ! یہ ہنستا ہوا موسم، یہ خوشبو کا سفر



## اَب کے بَرَس بھی

لَب تشنہ و نو مید ہیں ہم اَب کے بَرَس بھی

اے ٹھہرے ہوئے ابرِ کرم اَب کے بَرَس بھی

کچھ بھی ہو گلستاں میں، مگر کُنج چمن سے

ہیں دُور بہاروں کے قدم اَب کے بَرَس بھی

اے شیخِ حرم دیکھ! کہ باوصفِ چسراغاں

تیرہ ہیں دُرو باہم حرم اَب کے بَرَس بھی

اے دل زدگاں! خیر مناد، کہ ہیں نازاں

پند اِحسانِ الٰہی پہ صنم اَب کے بَرَس بھی



(ق)

پہلے بھی قیامت تھی ستم کاری اِیام

ہیں کشتہ و غم، کشتہ و غم اب کے برس بھی

لہرائیں گے ہونٹوں پہ دکھاوے کے تہسّم

ہوگا یہ نطفہ کوئی دم اب کے برس بھی

ہو جائے گا ہرزخم کہن پھر سے نسا یاں

رُوئے گا لہو دیدہ غم اب کے برس بھی

پہلے کی طرح ہوں گے تہی جسام سفا لیں

چھلکے گا ہر اک سا غر جَم اب کے برس بھی

مقتل میں نظر آئیں گے پابستہ زنجیر

اہل نظر و اہل قلم اب کے برس بھی



.. اُن دیکھ دیاروں کے سفیر

اور جب ہوگا ترازو ہجر کے ترکش کا تیر

مختلف ہوں گے تو کتنے دوسرے لوگوں سے ہم

جو چلے تھے کوچے جانناں سے مقتل کی طرف

بے نیاز سنگِ خلقت، بے غم تیغِ بستم

اپنے اپنے شوق بے پردا کی بارائیں لئے

دردِ وارفتہ کی شمعوں کو جلانے ہر قدم

ان میں ہر اک با وفا، ثابت قدم، زندہ ضمیر

ان کی آنکھیں ریزہ ریزہ، ان کی جانیں زخم زخم

ان کے آنسو کا پنچ کے تابوت، ریشم کے کفن



ان میں خوابیدہ کسی لیسے، کسی شیریں کا خواب  
 ان میں آسودہ جنون قیاس و خون کو کہن  
 ان کے ہاتھوں پر شکستوں کے نشاں ضربِ عدو  
 ان کے ہاتھوں کی لکیروں میں جواں مرگوں کا فن  
 ان میں ہر اک تھا کسی دایم تمنا کا اسیر

مقامِ آئینہ

ان پہ جو گزری وہ گزرے گی ہر اہلِ درد پر  
 اور ہم دونوں بھی اپنے جرم سے غافل نہیں  
 تیری پیشانی کی سبجِ دھج، میری چاہت کا غرور  
 گو یہ وہ زندہ ہیں جو شرمندہ قاتل نہیں  
 پھر بھی کس دامنِ دریدہ کو یہاں بخشش ملی  
 اس سفر میں راستوں کے زخم ہیں منزل نہیں  
 اور ہم دونوں ہیں اُن دیکھے دیاروں کے سفیر



## میں اُورتو

روز جب دُھوپ پہاڑوں سے اُترنے لگتی

کوئی گھٹتا ہوا بڑھتا ہوا بیکل سایہ

ایک دیوار سے کہتا، کہ مرے ساتھ چلو

اور زنجیرِ رفاقت سے گریزاں دیوار

اپنے پندار کے نشے میں سدا استادہ

خوابِ ہمیش ہمدمِ دیرینہ پہ منس دیتی تھی



کون دیوار کسی سائے کے ہمراہ چلی  
 کون دیوار ہمیشہ مگر استادہ رہی  
 وقت دیوار کا سا تھی ہے نہ سائے کا رفیق

اور اب سنگ و گل و خشت کے قلعے کے تلے  
 اُسی دیوار کا پسندار ہے ریزہ ریزہ  
 دھوپ نکلی ہے، مگر جانے کہاں ہے سایہ

دینے والے کی ہمت اور ہمت

دینے والے کی ہمت اور ہمت

دینے والے کی ہمت اور ہمت

دینے والے کی ہمت اور ہمت

دینے والے کی ہمت اور ہمت

دینے والے کی ہمت اور ہمت



## ایفریشیائی ادیبوں کے نام !

جہان لوح و قلم کے مسافر ان جلیل  
 ہم اہل دشتِ پشاور سلام کہتے ہیں  
 دلوں کا قُرب کہیں فاصلوں سے بٹتا ہے  
 یہ حروفِ شوق بصد احترام کہتے ہیں  
 ہزار لفظ و بیان و زباں کا منرق سہی  
 مگر حدیثِ وفا ہم تمام کہتے ہیں



وہ ماؤ ہو کہ لومبہا، سکارنو ہو، کہ فیض

بھی کے لوح و قلم عظمت بشر کے نقیب

سب ایک درو کے رشتے میں منسلک، بسمل

بھی ہیں دور نظر سے، بھی دلوں کے قریب

جکارتہ و سراندیپ سے پشاور تک

بھی کا ایک ہی نعرہ، بھی کی ایک صلیب

ہمیں یہ سوچنا ہو گا کہ زندگی اپنی

فضائے دہر میں کیوں موت سے بھی سستی ہے

ہم اہل شرق ہیں سورج تراشنے والے

مگر ہماری زمین نور کو ترستی ہے

یہ کیا، کہ جو بھی گھٹا دشت سے ہمارے اٹھے

وہ دور پار سمت در پہ جابرستی ہے

زمین پہ اب نہیں اترے گا کوئی پیغمبر

جہان آدم و عواؑ سنوارنے کے لئے



یہاں محسوس ہو گا کہ تم، مسیح و کنفیو شس

جلا چکے ہیں بہت آگہی و سرزدی

مگر ہے آج بھی اپنا نصیب تاریکی

مگر ہے آج بھی مشرق شبِ دراز لے

ہمیں کو توڑنے ہوں گے صنمِ قدامت کے


ہمیں کو اب نیا انسان ڈھالنا ہو گا

ہمیں کو اپنے مسلم کی ستارہ سازی سے

ہر ایک خطِ تیرہ اُجالنا ہو گا

ہمیں کو امن کے گیتوں سے، میٹھے بولوں سے

ہمیں جنگ کی آندھی کو ٹالنا ہو گا










*[Faint, illegible handwriting throughout the page]*



*[Faint, illegible handwriting in a box]*





**ALLAMA  
IQBAL LIBRARY  
UNIVERSITY OF KASHMIR  
HELP TO KEEP THIS BOOK  
FRESH AND CLEAN.**